
Sarasvatinakshatramala Stava

సరస్వతీనక్షత్రమాలాస్తవః

Document Information



Text title : Sarasvatinakshatramala Stava

File name : sarasvatInakShatramAlAstavaH.itx

Category : devii, devI, sarasvatI, shrIkRiShNaIILAshukamuni

Location : doc_devii

Author : Shrikrishnalilashukamuni

Proofread by : Mohan Chettoor

Description/comments : From Stotras Samahara Part 1 (ed. K.Raghavan Pillai)

Latest update : September 4, 2022

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 4, 2022

sanskritdocuments.org



సరస్వతీనక్షత్రమాలాస్తవః



అయి దేవి సరస్వతి! త్వదీయాః
స్తుతిధారాః పరిలేఢుముద్యతాం నః ।
స్వయమేవ తవ స్తవం దుహానాం
రసనాం మాతరిమాం సనాథయేథాః ॥ ౧ ॥

అరుణాఘరవిశ్వమగుబ్బజాక్షం
కరుణావర్షి కటాక్ష కేలిలక్షమ్ ।
వదనం తవ హస్త! భారతి! త్వ-
త్పథముల్లఘ్నయ విశ్ఙ్ఖలం చకాస్తి ॥ ౨ ॥

అకలఙ్కశరచ్చశాఙ్కలక్షా-
ప్యసదృక్షా తవ వాణి! వ క్షణ్ణయాః ।
అధరః పునరమృ! పక్కవిమ్బి-
పటలీపాటలిమాపవాదవీరః ॥ ౩ ॥

నవపల్లవదర్పవిభ్రమాన్ వా
శరదమ్భాజవనచ్చవిచ్చటాం వా ।
పరిజేతుమలం భవత్పదశ్చి-
రితి వాదోఽప్యసదృక్షదిక్షు గణ్యః ॥ ౪ ॥

తవ దేవి! న కేవలం ముఖేన్దు-
ర్వికలక్షేఘ విశేషలేఖనీయః ।
అపి తు స్ఫుటమఙ్గిపఙ్కజాగ్రే
విహరన్తః సుకృతో నఖేన్దవోఽపి ॥ ౫ ॥

అణిమా తవ హస్త! మధ్యభాగే
మహిమానం నిరుణ్ధి నిర్వివాదమ్ ।
పరిపాటలిమా చ పాణిపాదా-
ధరబిమ్బే తనుకాన్తిపాణిమానమ్ ॥ ౬ ॥

అపి మాలిపదే పదం భవత్యాః

శశినా హస్త! జడేన శాస్తమేనః ।

అత ఏవ భవత్పదాబ్జనేవా-

విరహీ నిత్యనిరూఢమౌర్ధ్వకార్యః ॥ ౭॥

అవిశక్కిత దోషగన్ధవారాం

విశదాశేషగుణాం విచిత్రభూషామ్ ।

రసపోషవిశేషితాం విధాతా

నయనైస్త్యాం శ్రవణైర్వయం భజామః ॥ ౮॥

జననీం రజనీకరావతంసాం

జగతాం జగ్గమపారిజాతవల్లిమ్ ।

కరుణాపరిణాహినేత్రయాత్రాం

కతిచిత్ త్యాం హృదయే వహన్తి ధన్యాః ॥ ౯॥

పరిమణ్డలకాన్తిభారనమ్రాం

త్రిజగన్మృగలదీర్ఘదీపలేశామ్ । (దీపలేఖామ్)

సుకృతాం రసనాశ్చలే జ్వలన్తిం

భవతీం చేతసి భావయన్తి ధన్యాః ॥ ౧౦॥

భవతీమవతీర్య చిత్తపీఠ్యాం

విహరన్తిం వివిధైర్విభూతిభారైః ।

భువనాద్భుతవిభ్రమాభిరామాం

పులకైః కైరపి పూజయన్తి ధన్యాః ॥ ౧౧॥

పతతా హృది హర్షభాప్సమూర్త్యా

పయసా త్వామభిషిచ్య కోఽపి హృద్యామ్ ।

పుశకాఙ్కరభూషితాం విధత్తే

స్ఫుటమాత్మీయతనూమివార్ద్రచేతాః ॥ ౧౨॥

మధురస్మితధౌతవిశ్వవిద్యా-

విభవోద్ధారిముఖేన్ద్రసమ్పదం త్వామ్ ।

పరిభావయతాం పరం మునీనాం

నిఖిలాచార్యపదాని నిర్వహన్తే ॥ ౧౩॥

కమలేతి భుజాన్తరే మురారే-

గిరికన్యేతి శివస్య వామపార్శ్వే ।
 పరిరాజసి భారతీతి ధాతు- (పరిలయి)
 ర్వదనామ్నోజవతుష్పథే త్వమేకా ॥ ౧౪॥
 చతురేషు చతుర్షు వక్త్రచన్ద్రే-
 ష్వధివాసం భవతీ విధర్విధత్తామ్ ।
 బదనే పునరమ్బ మాదృశానాం
 కీమిదం నృత్యసి నన్వియం కృపా తే ॥ ౧౫॥
 భవతీం భవతీవ్రవేదనార్తాః
 పరమానన్దపయోధివీచిమాలామ్ ।
 వచసామధిదేవతే! వయం తే
 మనసా మజ్ఞు విగాహ్య ధన్యధన్యాః ॥ ౧౬॥
 జగతామధిపత్ని! నిఃసపత్నం
 త్వయి చిత్తం మమ మగ్నమస్తు మాతః ।
 పదయోర్ద్వయమద్వయం పదం వా
 తవ జానన్నపి నామ ధన్యధన్యాః ॥ ౧౭॥
 నిఖిలాగమ నిర్వివాదగీతం
 సహజానన్దతరజ్గదన్దురం తే ।
 మనసః కుహరే వయం పదం తే
 గగనోల్లజ్ఞి కథం కథం వహామః ॥ ౧౮॥
 స్వరసప్రతిభాసురం పదం యత్
 సుఖసామ్రాజ్యమనర్గలప్రసారమ్ ।
 అఖిలాద్భుతముజ్ఞితోపమానం
 తదహో! నన్వసి ధీరధీవిలేహ్యమ్ ॥ ౧౯॥
 అతిలజ్ఞిత కాలభేద వాదం
 గలితాశేపదిశావిభాగగన్ధమ్ ।
 నిరవగ్రహనిశ్చయ ప్రకాశ-
 స్ఫుటమాధుర్యమసి త్వమమ్బ! తత్త్వమ్ ॥ ౨౦॥
 సకలవ్యవహారదూరదూరం
 సరసం కీఞ్చిదకీఞ్చినోపభోగ్యమ్ ।

హృదయం మదయన్మదీయముచ్చై-
హృషితం హృద్యమిదం పదం నను త్వమ్ ॥ ౨౧॥

నిజయైవ కయాపి హస్త! కాన్త్యా
దలితధ్వాస్తపరమ్పురోపరాగమ్ ।
మధురిష్ఠి పరం మహిమ్ని చోచ్చై-
ర్విశదం ధామ విశ్శ్శలం ఖలు త్వమ్ ॥ ౨౨॥

అపవర్గపదాస్పదం పదం య-
ద్యపవర్గః పశుపాశబన్ధనానామ్ ।
అపతత్ తవ రూపమద్వితీయ-
క్షమమాలక్షయతాం సతాం కిల త్వమ్ ॥ ౨౩॥

సహజా తవ కాపి రూపసమ్పద్
వచసాం వర్త్యని నైవ నైవ నైవ ।
అపరా పునరాత్తచిత్రవేషా
భ్రువనం పుష్యతి భూమికావిభూతిః ॥ ౨౪॥

అథవా కథయేమ తం భవత్యా
మహిమానం మహతోఽపి భో! మహత్యాః ।
అపి వాఙ్మనసాధ్యని ధ్వనస్తీం
కథయేత్ కః ఖలు చిన్తయేచ్ఛ తాం త్వామ్ ॥ ౨౫॥

న తదస్తి వినాపి యత్ త్వయా స్యా-
చిదచి ద్ధ్యాన్ ప్రవిభాగభాఙ్ఙో విశ్వే ।
తదహో మహిమాద్భుతం తవేదం
పరమస్మాత్ పునరమ్భ! యాసి సాసీః ॥ ౨౬॥

తదలం పదలఙ్ఘిని త్వదీయే
ముఖరీభ్రూయ ముహుర్విభూతిపూరే ।
అపి వా వినయోక్తిభిః కృతం తే
శిశుసంలాపవశో హి మాతృవర్గః ॥ ౨౭॥

జయ దేవి! గుణత్రయైకవేషే!
జయ హే దేవి! గుణత్రయైకభూషే! ।
జయ దేవి! తమఃప్రవేశదూరే!
జయ హే దేవి! నిజప్రకాశధారే! ॥ ౨౮॥

ఇతి తే స్తుతిమౌక్తికాద్భుతశ్రీః

స్వయమగ్రన్థత హస్త! సన్నిధానాత్ ।

తదియం తవ దేవి! కణ్ఠభూషా-

పదవీం ప్రాప్య కృతార్థతాం ప్రయాతు ॥ ౨౯ ॥

శ్రీకృష్ణలీలాశుకవాక్సుభిక్షం

నక్షత్రమాలేయమభూతపూర్వా ।

కృష్ణస్య దేవస్య గిరశ్చ దేవ్యాః

కలాఞ్చలే వర్షతు హర్షధారాః ॥ ౩౦ ॥

ఇతి కృష్ణకేలిశుకవాక్సుమిమాం

మతిమాన్ జనః పరిచినోతు జిహ్వయా ।

ఉరుచేతసా శ్రవణమణ్డలేన వా

త్రితయేన వా త్రిభువనాద్భుతాం సుధామ్ ॥ ౩౧ ॥

(స్తవోఽయం గోశ్రీరాజ్యాన్తర్గత-కణయన్నూర్-దేశస్థ-పటిష్ఠా

ట్టియేటత్తుగృహాభిజన రామన్ వాసుదేవన్నమ్పూతిరిస్వామికాత్ ।)

ఇతి శ్రీలీలాశుకమునివిరచితా సరస్వతీనక్షత్రమాలా సమాప్తా ।

Proofread by Mohan Chettoor

Sarasvatīnakṣatramāla Stava

pdf was typeset on September 4, 2022

Please send corrections to sanskrit@cheerful.com

